

शासकिय विधी महाविद्यालय, मुंबई येथे नियामक
परिषद (Governing Council) गठीत करण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: स्थासस-२०१३/प्र.क्र.१२/१३ मशि-२

मादाम कामा रोड, हुतात्मा राजगुरू चौक,

मंत्रालय, मुंबई, ४०००३२.

तारीख: ०३ जुलै, २०१३.

वाचा :

- १) शासन निर्णय क्रमांक: एससीपी-२०१२/ (४४८/१२)/मशि-१, दि. १७ जानेवारी, २०१३.
- २) प्राचार्य, शासकिय विधी महाविद्यालय, मुंबई यांचे क्र. शाविम/आस्था/२०१३/३६२२ दि. १४/३/२०१३ चे पत्र

शासन निर्णय:

महाराष्ट्र विद्यापीठ अधिनियम, १९९४ मधील कलम ८५(२) अन्वये शासकिय महाविद्यालये/संस्था येथे स्थानिक सल्लागार समिती स्थापन करण्याची तरतूद आहे. तथापि शासन निर्णय क्र.एससीपी-२०१२/(४४८/१२)/मशि-१, दिनांक १७ जानेवारी, २०१३ अन्वये शासकिय विधी महाविद्यालय, मुंबई येथे नियामक परिषद (Governing Council) गठीत करण्याचा निर्णय घेण्यात आला आहे. प्रस्तुत शासन निर्णयान्वये नियामक परिषदेची संरचना विहीत केली आहे. आता शासकीय विधी महाविद्यालय, मुंबई येथील गठीत नियामक परिषदेवर अध्यक्ष व नामनिर्देशित सदस्य यांच्या नावासह सुधारीत नियामक परिषद गठीत करण्यास शासन मान्यता देण्यात येत आहे:

अ.क्र.	नांव/पदनाम	परिषदेत धारण करण्यात येणारे पदनाम
१	मा. न्यायमुर्ती डॉ. डी. वाय. चंद्रचुड, उच्च न्यायालय, मुंबई (मा. मुख्य न्यायाधिश, मुंबई उच्च न्यायालय यांनी शिफारस केलेले मुंबई उच्च न्यायालयाचे न्यायमुर्ती)	अध्यक्ष
२	मा. न्यायमुर्ती श्रीमती सुजाता मनोहर, उच्च न्यायालय, मुंबई	नाम निर्देशित सदस्य
३	महाधिवक्ता, महाराष्ट्र राज्य	सदस्य
४	अ.मु.स./प्र.स./सचिव, उच्च व तंत्रशिक्षण विभाग, मंत्रालय	सदस्य
५	अ.मु.स./प्र.स./सचिव, विधी व न्याय विभाग, मंत्रालय	सदस्य
६	अध्यक्ष, बार कौन्सिल, मुंबई	सदस्य
७	श्री. रफीक दादा, ज्येष्ठ विधीज्ञ, उच्च न्यायालय, मुंबई	नाम निर्देशित सदस्य
८	अध्यक्ष, माजी विद्यार्थींनी संघ, शासकीय विधी महाविद्यालय, मुंबई	सदस्य
९	सह सचालक, उच्च शिक्षण, मुंबई विभाग, मुंबई	सदस्य
१०	प्राचार्य, शासकीय विधी महाविद्यालय, मुंबई	सदस्य सचिव

नामनिर्देशित सदस्याचा कार्यकाल :- नियामक परिषदेवर नियुक्त करण्यात आलेल्या नामनियुक्त सदस्यांचा कार्यकाल ५ वर्षांचा असेल. सदर कार्यकाळादरम्यान सदर पद रिक्त झाल्यास रिक्त पद ३ महिन्यांच्या आत भरण्यात येईल आणि अशा प्रकारे नियुक्त झालेला सदस्य, जर पद रिक्त झाले नसते तर आधीच्या सदस्याने उरलेल्या जेवढ्या मुदतीत ते पद धारण केले असते, तेवढ्या मुदतीकरिता तो त्या पदावर राहील.

बैठका :- नियुक्त करण्यात येणारी नियामक परिषद एका वर्षात किमान २ तरी बैठका घेईल.

समितीचे अधिकार व कर्तव्ये :- नियामक परिषदेचे अधिकार व कर्तव्ये पुढीलप्रमाणे आहेत:

- i. भौतिक सुविधा निर्माण करण्याच्या बाबी व त्यावरील खर्च आणि सध्याच्या सुविधांमध्ये सुधारणा करण्याच्या बाबी व त्यावरील खर्च निश्चित करून त्याआधारे अधिवेशनांमध्ये यथास्थिती पुरक मागणी अथवा नविन बाबींच्या माध्यमातून तरतुद करून घेणे.
- ii. महाविद्यालयास स्वायत्तता देण्यासाठी किमान आवश्यक असलेल्या शिक्षक व शिक्षकेतर कर्मचा-यांची आवश्यकता निश्चित करून त्याप्रमाणे बदली, प्रतिनियुक्ती, सावधी नियुक्ती, कंत्राटी नियुक्ती या माध्यमातून पदभरती करून घेणे. सुरक्षा, स्वच्छता ई.साठी सेवा पुरवठादारांकडून नियमाप्रमाणे सेवा प्राप्त करून घेणे.
- iii. विद्यापीठ कायद्यातील तसेच परिनियमातील तरतुदीप्रमाणे महाविद्यालयास स्वायत्तता मिळण्यासाठीचा अर्ज यथास्थिती मुंबई विद्यापीठ व विद्यापीठ अनुदान आयोगास सादर करणे.
- iv. अंदाजपत्रक व वित्तीय विवरणपत्रे तयार करणे.
- v. अध्यापकीय व इतर पदे निर्माण करण्यासाठी व्यवस्थापनाला शिफारस करणे.
- vi. शिक्षणाचा कार्यक्रम ठरवणे व अंतर्गत मूल्यमापन करणे आणि महाविद्यालयातील अभ्यासाच्या प्रगतीविषयी चर्चा करणे.
- vii. महाविद्यालयातील अध्यापनाचा दर्जा सुधारण्यासाठी शासनाकडे शिफारस करणे. शैक्षणिक गुणवत्ता वाढीसाठी उपाययोजना करणे.
- viii. महाविद्यालयाच्या अर्थसंकल्पामध्ये तरतूद न केलेल्या अशा नवीन खर्चाचे प्रस्ताव तयार करणे.
- ix. निरनिराळ्या वर्गांची प्रवेशक्षमता, वेळापत्रके तयार करणे, अध्यापनाच्या उपलब्ध कार्यभाराचे वाटप करणे यासंबंधात आणि प्राचार्यांकडून तिच्याकडे विचारार्थ पाठवण्यात येतील त्या महाविद्यालयाचे अंतर्गत व्यवस्थापन व महाविद्यालयातील अध्यापक व विद्यार्थ्यांची शिस्त यांच्याशी संबंधित अशा इतर बाबींविषयी प्राचार्याला सल्ला देणे.
- x. कोणताही निरीक्षण अहवाल असल्यास, त्यावर विचार करणे आणि त्यावर शिफारशी करणे.
- xi. स्थानिक चौकशी समितीचे कोणतेही अहवाल असल्यास, त्यावर विचार करणे आणि त्यावर शिफारशी करणे.

- xii. ३० एप्रिल रोजी संपणा-या वर्षासाठी समितीने केलेल्या कामाचा वार्षिक अहवाल तयार करणे आणि तो शासनास, विद्यापीठाच्या व्यवस्थापन परिषदेस व संबंधित संचालकास सादर करणे.
- xiii. शासनाकडून व विद्यापीठाकडून सोपविण्यात येतील अशी इतर कर्तव्ये पार पाडणे व अशा इतर अधिकारांचा वापर करणे.
- xiv. प्राप्त झालेला निधी त्याच कामावर विहित वेळेत गुणवत्तापूर्णरित्या खर्च करून घेणे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०६२६१५२५४५३९०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

र. बा. मयेकर

अवर सचिव, महाराष्ट्र शासन

प्रत,

- १. मा. मा. न्यायमूर्ती डॉ. डी. वाय. चंद्रचूड, उच्च न्यायालय, मुंबई (पत्राने).
- २. मा. न्यायमूर्ती श्रीमती सुजाता मनोहर, उच्च न्यायालय, मुंबई (पत्राने).
- ३. प्रधान सचिव, विधी व न्याय विभाग, मंत्रालय, मुंबई.
- ४. महाधिवक्ता, महाराष्ट्र राज्य, मुंबई.
- ५. महालेखापाल (लेखा व अनुज्ञेयता), महाराष्ट्र, मुंबई.
- ६. महालेखापाल (लेखापरीक्षा), महाराष्ट्र, मुंबई.
- ७. संचालक, उच्च शिक्षण, महाराष्ट्र राज्य, पुणे.
- ८. सह संचालक, उच्च शिक्षण, मुंबई विभाग, मुंबई,

९. प्राचार्य, शासकिय विधी महाविद्यालय, मुंबई,
- १०.अध्यक्ष, बार कौन्सिल, मुंबई (प्राचार्य, शासकिय विधी महाविद्यालय, मुंबई यांच्यामार्फत)
- ११.श्री. रफिक दादा, ज्येष्ठ विधीज्ञ, उच्च न्यायालय, मुंबई (प्राचार्य, शासकीय विधी महाविद्यालय, मुंबई यांच्यामार्फत.)
- १२.अध्यक्ष, माजी विद्यार्थी संघ, शासकीय विधी महाविद्यालय, मुंबई (प्राचार्य, शासकीय विधी महाविद्यालय, मुंबई यांच्यामार्फत.)
- १३.अधिदान व लेखा अधिकारी, मुंबई,
- १४.कार्यासन अधिकारी (मशि-३), उच्च व तंत्र शिक्षण विभाग, मंत्रालय, मुंबई,
- १५.निवड नस्ती (मशि-२), उच्च तंत्र शिक्षण विभाग, मंत्रालय, मुंबई.